

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 16-09-2025

MIDDAY: 1.20 TO 1.30

Day : TUESDAY

National News

આકાશવાણી સમાચાર યશવી મહેતા વાંચે છે.

\*\*\*\*\*

1. કેન્દ્રીય ગૃહમંત્રી અમિત શાહે કહ્યું કે , સંઘર્ષ હવે નશાના વેપારને રોકવાનો નહીં પણ ડ્રગ્સના દૂષણને ડામવાની સામે છે.
2. ઉત્તરાખંડમાં, દેહરાદૂનના સહસ્રધારામાં રાત્રે પડેલા ભારે વરસાદને કારણે રાજધાનીમાં જનજીવન ખોરવાયું, 100 લોકોને બચાવાયા.
3. પ્રધાનમંત્રી નરેન્દ્ર મોદી , ગૃહમંત્રી અમિત શાહ અને સંરક્ષણ મંત્રી રાજનાથસિંઘે વૈશાલી રમેશબાબુને ફિડે મહિલા ગ્રાન્ડ સ્વિસ 2025 જીતવા બદલ અભિનંદન પાઠવ્યા.
4. મોરેશિયસના પ્રધાનમંત્રી ડૉ. નવીનચંદ્ર રામગુલામે આજે નવી દિલ્હીના રાજઘાટ ખાતે મહાત્મા ગાંધીને શ્રદ્ધાંજલિ અર્પણ કરી.
5. આ વર્ષે "વિજ્ઞાનથી વૈશ્વિક કાર્યવાહી સુધી" વિષયવસ્તુ હેઠળ વિશ્વ ઓઝોન દિવસની ઉજવણી.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## AMIT SHAH

કેન્દ્રીય ગૃહમંત્રી અમિત શાહે આજે નવી દિલ્હીમાં એન્ટી-નાર્કોટિક્સ ટાસ્ક ફોર્સ (ANTF) ના બીજા રાષ્ટ્રીય સંમેલનનું ઉદ્ઘાટન કર્યું. એન્ટી-નાર્કોટિક્સ ટાસ્ક ફોર્સના 36 રાજ્યો અને કેન્દ્રશાસિત પ્રદેશોના વડાઓ ઉપરાંત, અન્ય સરકારી વિભાગોના હિસ્સેદારો પણ આ સંમેલનમાં હાજરી આપી રહ્યા છે. બે દિવસીય આ સંમેલન પ્રધાનમંત્રી નરેન્દ્ર મોદીની ડ્રગ-મુક્ત ભારત પ્રત્યેની પ્રતિબદ્ધતાને મજબૂત કરવા અને આ લક્ષ્યને પ્રાપ્ત કરવા માટે એક રોડમેપ ઘડવા માટે એક વ્યૂહાત્મક પ્લેટફોર્મ તરીકે કામ કરશે.

આ પ્રસંગે બોલતા, શ્રી શાહે માહિતી આપી કે નશા-મુક્ત ભારત અભિયાન હાલમાં દેશભરના 372 જિલ્લાઓમાં યોજાઈ રહ્યું છે. તેમણે ઉલ્લેખ કર્યો કે દસ કરોડ લોકો અને ત્રણ લાખ શૈક્ષણિક સંસ્થાઓ આ અભિયાન સાથે સંકળાયેલી છે. મંત્રીશ્રીએ ભાર મૂક્યો કે આ અભિયાન દેશના દરેક જિલ્લામાં હાથ ધરવામાં આવવું જોઈએ અને બધી શૈક્ષણિક સંસ્થાઓ તેની સાથે જોડાયેલી હોવી જોઈએ. શ્રી શાહે ઉમેર્યું કે ડ્રગ્સ સામેની લડાઈ ત્યારે જ સફળ થઈ શકે છે જ્યારે કેન્દ્ર અને રાજ્ય સરકારના તમામ વિભાગો એક જ દિશામાં આગળ વધે.

(બાઇટ - અમિત શાહ - ડ્રગ્સ )

આ તકે ગૃહમંત્રી શ્રી શાહે જણાવ્યું કે આપની યુવાપેઢીને ડ્રગ્સના દૂષણથી બચાવવી ખૂબ જરૂરી છે

(બાઇટ - અમિત શાહ - યુથ )

આ પ્રસંગે ગૃહમંત્રીએ નાર્કોટિક્સ કંટ્રોલ બ્યુરો વાર્ષિક અહેવાલ- 2024 બહાર પાડ્યો અને ઓનલાઇન ડ્રગ ડિસ્પોઝલ ઝુંબેશ શરૂ કરી. કોન્ફરન્સ દરમિયાન, આઠ ટેકનિકલ સત્રો યોજાશે જેમાં ડ્રગ ફ્રી ઇન્ડિયા @2047, તપાસ અને ટ્રાયલ્સમાં અસરકારકતામાં સુધારો કરવાનો સમાવેશ થાય છે. આ વખતે આ રાષ્ટ્રીય સંમેલનની થીમ છે યુનાઇટેડ રિઝોલ્યુશન, શેર્ડ રિસ્પોન્સિબિલિટી

.....

## UTTARAKHAND-RAIN

ઉત્તરાખંડમાં, દેહરાદૂનના સહસ્રધારા વિસ્તારમાં રાત્રે પડેલા ભારે વરસાદને કારણે રાજધાનીમાં જનજીવન ખોરવાયું છે. વહીવટીતંત્ર દ્વારા તાત્કાલિક રાહત અને બચાવ કામગીરી હાથ ધરવામાં આવી હતી અને લગભગ 100 લોકોને સુરક્ષિત રીતે બચાવી લેવામાં આવ્યા હતા.

ઉત્તરાખંડના મુખ્યમંત્રી પુષ્કરસિંહ ધામીએ અસરગ્રસ્ત વિસ્તારોનું નિરીક્ષણ કર્યું હતું અને રાહત પ્રયાસોની સમીક્ષા કરી હતી. તેમણે અધિકારીઓને રાહત સામગ્રી, સલામત આશ્રય, ખોરાક, સ્વચ્છ પાણી અને આરોગ્ય સંભાળ સેવાઓ તાત્કાલિક ઉપલબ્ધ કરાવવાનો નિર્દેશ આપ્યો હતો. તેમણે પુનઃપુષ્ટિ કરી હતી કે રાજ્ય સરકાર દરેક અસરગ્રસ્ત પરિવાર સાથે સાથે જ છે.

(બાઇટ : પુષ્કરસિંહ ધામી )

હવામાન વિભાગે આજે દેહરાદૂન, નૈનિતાલ અને ચંપાવત જિલ્લામાં ભારે વરસાદ માટે ઓરેન્જ એલર્ટ જારી કર્યું છે, સાથે જ રાજ્યના અન્ય ભાગોમાં ભારે વરસાદની ચેતવણી પણ આપી છે.

.....

## WEATHER

ભારતીય હવામાન વિભાગે આજે પૂર્વોત્તર રાજ્યો , બિહાર, ઝારખંડ, કોંકણ, ગોવા, મધ્ય મહારાષ્ટ્ર, મરાઠવાડા અને પશ્ચિમ બંગાળમાં છૂટાછવાયા સ્થળોએ ભારેથી અતિ ભારે વરસાદની આગાહી કરી છે.

છત્તીસગઢ, પૂર્વ ઉત્તર પ્રદેશ, હિમાચલ પ્રદેશ, ઉત્તર આંતરિક કર્ણાટક, રાયલસીમા, તમિલનાડુ, પુડુચેરી, કરાઈકલ, તેલંગાણા, ઉત્તરાખંડ અને વિદર્ભમાં પણ આવી જ સ્થિતિ રહેવાની સંભાવના છે.

હવામાન વિભાગે આજે જમ્મુ-કાશ્મીર, લદ્દાખ, ગિલગિટ, બાલ્ટિસ્તાન, મુઝફ્ફરાબાદ, ઝારખંડ અને ઓડિશામાં વીજળી અને તેજ પવન સાથે વાવાઝોડાની આગાહી કરી છે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [NEWSONAIR.GOV.IN/સ્લેશ/GU](http://NEWSONAIR.GOV.IN/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

...

## PM SHAH RAJNATH- VAISHALI

પ્રધાનમંત્રી નરેન્દ્ર મોદી, કેન્દ્રીય ગૃહમંત્રી અમિત શાહ અને સંરક્ષણ મંત્રી રાજનાથસિંઘે વૈશાલી રમેશબાબુને ફિડે મહિલા ગ્રાન્ડ સ્વિસ 2025 જીતવા બદલ અભિનંદન પાઠવ્યા હતા. એક સોશિયલ મીડિયા સંદેશમાં શ્રી મોદીએ કહ્યું કે, વૈશાલી રમેશબાબુનું સમર્પણ પ્રશંસનિય છે. પ્રધાનમંત્રીએ વૈશાલીને ભવિષ્ય માટે શુભકામના પાઠવી હતી.

કેન્દ્રીય ગૃહમંત્રી અમિત શાહે કહ્યું કે, વૈશાલીની વ્યૂહાત્મક વિચારસરણી અને સમર્પણે તેને આ સિદ્ધિ અપાવી છે. સોશિયલ મીડિયા સંદેશમાં શ્રી શાહે કહ્યું કે, તેની જીત વિશ્વ યેસમાં ભારતના વધતા પ્રભુત્વનો પુરાવો છે.

સંરક્ષણ મંત્રી રાજનાથ સિંઘે કહ્યું કે વૈશાલીએ આ સ્પર્ધા સતત જીતીને દેશને ગૌરવ અપાવ્યું છે. સોશિયલ મીડિયા સંદેશમાં તેમણે કહ્યું કે વૈશાલીની જીત તેની પ્રતિભા, દૃઢ નિશ્ચય અને સમર્પણનો પુરાવો છે.

.....

## PM SHAH RAJNATH- ANANDKUMAR

પ્રધાનમંત્રી નરેન્દ્ર મોદી, કેન્દ્રીય ગૃહમંત્રી અમિત શાહ અને સંરક્ષણ મંત્રી રાજનાથ સિંહે આજે ચીનમાં સ્પીડ સ્કેટિંગ વર્લ્ડ ચેમ્પિયનશિપ 2025માં સિનિયર મેન્સ 1000 મીટર સ્પ્રિન્ટ ઇવેન્ટમાં ગોલ્ડ મેડલ જીતવા બદલ આનંદકુમાર વેલકુમારને અભિનંદન આપ્યા છે.

એક સોશિયલ મીડિયા સંદેશમાં , પ્રધાનમંત્રી શ્રી મોદીએ લખ્યું કે , આનંદકુમારની હિંમત, ગતિ અને જુસ્સાએ તેમને સ્કેટિંગમાં ભારતના પ્રથમ વિશ્વ ચેમ્પિયન બનાવ્યા છે. શ્રી મોદીએ ઉમેર્યું હતું કે તેમની સિદ્ધિ અસંખ્ય યુવાનોને પ્રેરણા આપશે.

કેન્દ્રીય ગૃહમંત્રી અમિત શાહે કહ્યું ,વેલકુમારે તેમની કુશળતા , ચપળતા અને ચોકસાઈથી અસંખ્ય રમતવીરો માટે પ્રેરણાદાયક ઉદાહરણ સ્થાપિત કર્યું છે , તેમણે ભારતને પ્રથમ ગોલ્ડ જીતવા બદલ શુભેચ્છાઓ પાઠવી છે.

એક સોશિયલ મીડિયા પોસ્ટમાં સંરક્ષણ મંત્રી રાજનાથ સિંહે કહ્યું કે તેમની જીત ભારતીય રમતો માટે એક સીમાચિહ્નરૂપ ક્ષણ છે જે આવનારી પેઢીને પ્રેરણા આપશે.

.....

## MAURITIUS-PM-DELHI

મોરેશિયસના પ્રધાનમંત્રી ડૉ. નવીનચંદ્ર રામગુલામે આજે નવી દિલ્હીના રાજઘાટ ખાતે મહાત્મા ગાંધીને શ્રદ્ધાંજલિ અર્પણ કરી. તેમણે સદૈવ અટલની મુલાકાત લીધી અને ભૂતપૂર્વ પ્રધાનમંત્રી અટલ બિહારી વાજપેયીને શ્રદ્ધાંજલિ અર્પણ કરી. બાદમાં , મોરેશિયસના પ્રધાનમંત્રી ભારતના ઉપરાષ્ટ્રપતિ સી.પી. રાધાકૃષ્ણનને મળ્યા. તેઓ આજે બપોરે રાષ્ટ્રપતિ દ્રૌપદી મુર્મુને પણ મળશે અને નવા સંસદ ભવનનું નિરીક્ષણ કરશે.

ડૉ. રામગુલામ તિરુપતિ, મુંબઈ, વારાણસી, અયોધ્યા અને દેહરાદૂનનો પ્રવાસ પૂર્ણ કર્યા બાદ ગઈકાલે નવી દિલ્હી પહોંચ્યા હતા. તેઓ આજે ભારતની તેમની આઠ દિવસની રાજ્ય મુલાકાત પૂર્ણ કરી રહ્યા છે.

.....

## **CBDT ITR EXTENSION**

કેન્દ્રીય પ્રત્યક્ષ કરવેરા બોર્ડ CBDT એ આકારણી વર્ષ 2025-26 માટે આવકવેરા રિટર્ન ફાઇલ કરવાની છેલ્લી તારીખ એક દિવસ લંબાવવાનો નિર્ણય લીધો છે. હવે રિટર્ન આજે રાત્રે 12 વાગ્યા સુધી ફાઇલ કરી શકાશે.

આવકવેરા વિભાગે મોડી રાત્રે સોશિયલ મીડિયા પોસ્ટમાં આ માહિતી આપી હતી. આવકવેરા રિટર્ન ફાઇલ કરવાની છેલ્લી તારીખ 31 જુલાઈ હતી , જે લંબાવીને 15 સપ્ટેમ્બર કરવામાં આવી હતી.

આવકવેરા વિભાગે કહ્યું હતું કે આકારણી વર્ષ 2025-26 માટે સાત કરોડથી વધુ રિટર્ન ફાઇલ કરવામાં આવ્યા છે.

.....

## WORLD OZONE DAY

આજે વિશ્વ ઓઝોન દિવસ ઉજવાઈ રહ્યો છે. આ ઉજવણીનો ઉદ્દેશ પૃથ્વી પર જીવનના રક્ષણમાં ઓઝોન સ્તરની મહત્વપૂર્ણ ભૂમિકા વિશે જાગૃતતા લાવવાનો છે. આ વર્ષે ઓઝોન દિવસ "વિજ્ઞાનથી વૈશ્વિક કાર્યવાહી સુધી" થીમ હેઠળ ઉજવવામાં આવી રહ્યો છે.

.....

## ASIA CUP CRICKET

એશિયા કપ ક્રિકેટ ટુર્નામેન્ટમાં આજે, બાંગ્લાદેશ અબુ ધાબી ખાતે અફઘાનિસ્તાનનો સામનો કરશે. મેચ ભારતીય સમય મુજબ રાત્રે 8 વાગ્યે શરૂ થશે. જ્યારે શ્રીલંકાએ ગઈકાલે રાત્રે દુબઈ ઈન્ટરનેશનલ ક્રિકેટ સ્ટેડિયમ ખાતે ગ્રુપ Bના મુકાબલામાં હોંગકોંગને ચાર વિકેટથી હરાવ્યું.

હોંગકોંગ દ્વારા આપવામાં આવેલા 150 રનના લક્ષ્યનો પીછો કરતા , શ્રીલંકાએ સાત બોલ બાકી રહેતા છ વિકેટે 153 રન બનાવ્યા. શ્રીલંકા માટે , પથુમ નિસાન્કાએ 48 બોલમાં 68 રન બનાવ્યા અને તેમને પ્લેયર ઓફ ધ મેચ જાહેર કરવામાં આવ્યા. અગાઉ, શ્રીલંકાએ ટોસ જીતીને બોલિંગ કરવાનો નિર્ણય લીધો. હોંગકોંગે નિર્ધારિત 20 ઓવરમાં ચાર વિકેટે 149 રન બનાવ્યા.

અબુ ધાબીના ઝાયેદ ક્રિકેટ સ્ટેડિયમ ખાતે ગઈકાલે રાત્રે રમાયેલી બીજી મેચમાં , યુએઈએ ગ્રુપ Aમાં ઓમાનને 42 રનથી હરાવ્યું. પ્રથમ બેટિંગ કરતા, યુએઈએ નિર્ધારિત 20 ઓવરમાં પાંચ વિકેટે 172 રન બનાવ્યા. જવાબમાં, ઓમાન ટીમ 18.4 ઓવરમાં 130 રન બનાવી ઓલઆઉટ થઈ ગઈ.

.....